

पाच होजार मानसोक खावळावनो

इनी वातोन ओवतेन येसू गालीलोन दारीयामा मोतलोब तीबिरीया सोन दोरीया साते गोयू.

एने एक मोठी भीळ तेरे पोछोव होय गोयी कहाकी ज्यो चोमोतकार चू मांदला पोर देखाडतू होतु तीनाकाजे देखता होता.तोत्यार येसू बोयळा पोर चोडीन आपणा चेला साते चा बोठ गोयू. यहुदयन वोलांडोनोन तिवार साते आव रोयू होतु.

जोत्यार येसू आपणा डूवा उचा कोरीन एक मोटी भीड काजे आपने साते आवतलू देखीन, ती फिलीप, काजे कोयू, "आपु इंद्रा खाणोन कोरता कहा गोथू रुटा मुले लावणे?" चू जी वात तीनाक पारखणे कोरता कोयू, कहाकी चू आपसुत जानतू होतु कि चू काय कोरसे.

फिलीप तीनाक जोबाब आप्यू, "दुय सोव दिनारोन रुटा बी तिंदरेन कोरता पुरा नि होये कितिंदरेमा हर एक जोना वाटू थुडो थुडो जोड जाये."

तेरा चेलामा गोथू शिमोन पेत्रोसोन भाश आंद्रीयस तीणूक कोयू, "न्या एक पुच्यु छे जेरे पास जुवारीन पाच रुटा एने दुय माछ छे; बाखीन ओतरा मानसेन कोरता चो काय छे?"

येसू कोयू, "माणसो काजे बोसाड देवू, "तिना जागा पोर घोनो खोळो होतो: तेत्यार माणसे जीनामा

मानसोन आकडू आसपास पाच होजारोन होतु, बोस गोया.

तोत्यार येसू रुठा लेदू, एने धंन्यवाद कोरीन बोसने वावा काजे वाट देदु; एने तोसोच माछामां

गोधो जोतरो तीनु काजे जुवतो होतो वाट देदा. जोत्यार चे खायीन आफरी गोया ती चू आपणा चेला काजे कोयू, "वाचला तुकडा एखठा कोर देयू कि कोहिन नाखाय नि जाय."

आखरी चे एखठा कोऱ्या, एने जुवारीन पाच रुटान तुकडा सी जे खानेवावा गोथो वाचलो होतो,

बारा टूपल्या भोराया.

तोत्यार ज्यो चोमोंत्कार चू कोरीन देखाड्यू तीनाक चेमानसे देखीन कोहने बाज गोया, "ज्यू

भविष्य कोरणे वावु चू जोगोमा आवने वावु होतु चू ज्युत छे."

येसू ज्यो जाणीन कि चे मेसेक राजा बोनावनेन कोरता धोरणे हिड रोया, पोचू बोयडा पोर एखलुत जात रोयू.